

॥ ఓం నమో వేంకటేశాయ ॥

21.10.2024 సోమవారం (456వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।

శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।

వ్యాసప్రసూత శుకవీర సమూహశస్తమ్ ॥

పాపాలిశత్రు పరిమర్దన కామతస్తమ్ ।

శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః

అథ క్షీణాస్త్రశస్త్రాఘా గిరిశృంగద్రుమోపలైః

అభ్యవర్షన్ సురబలం చిచ్ఛిదుస్తాంశ్చ పూర్వవత్

॥ 6-10-26 ॥

తానక్షతాన్ స్వస్తిమతో నిశామ్య

శస్త్రాస్త్రపూగైరథ వృత్రనాథాః

ద్రుమైర్ద్దుషద్భిర్వివిధాద్రిశృంగై

రవిక్షతాంస్త్రతసురింద్రసైనికాన్

॥ 6-10-27 ॥

సర్వే ప్రయాసా అభవన్ విమోఘాః

కృతాః కృతా దేవగణేషు దైత్యైః

కృష్ణానుకూలేషు యథా మహత్పు

క్షుద్రైః ప్రయుక్తా రుశతీ రూక్షవాచః

॥ 6-10-28 ॥

తే స్వప్రయాసం వితథం నిరీక్ష్వ

హరావభక్తా హతయుద్ధదర్పాః

పలాయనాయాజిముఖే విసృజ్య

పతిం మనస్తే దధురాత్తసారాః

॥ 6-10-29 ॥

వృత్రోఽసురాంస్తాననుగాన్ మనస్వీ

ప్రథావతః ప్రేక్ష్య బభాష ఏతత్

పలాయితం ప్రేక్ష్య బలం చ భగ్నం

భయేన తీవ్రేణ విహస్య వీరః

॥ 6-10-30 ॥

కాలోపపన్నాం రుచిరాం మనస్వినాం

ఉవాచ వాచం పురుషప్రవీరః

హే విప్రచిత్తే నముచే పులోమన్

మయాసర్వంభంబర మే శృణుధ్వం

|| 6-10-31 ||

జాతస్య మృత్యుర్ద్ధవ ఏవ సర్వతః
ప్రతిక్రియా యస్య న చేహ కౌప్తా
లోకో యశశ్చాథ తతో యది హ్యముం
కో నామ మృత్యుం న వృణీత యుక్తం

|| 6-10-32 ||

ద్వౌ సమ్మతావిహ మృత్యూ దురాపౌ
యద్భ్రహ్మసంధారణయా జితాసుః
కలేవరం యోగరతో విజహ్యో
ద్యదగ్రణీర్వీరశయేఽనివృత్తః

|| 6-10-33 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ఏకాదశోఽధ్యాయః

శ్రీశుక ఉవాచ

త ఏవం శంసతో ధర్మం వచః పత్యురచేతసః
నైవాగృహ్ణాన్ భయత్రస్తాః పలాయనపరా నృప
విశీర్యమాణాం పృతనామాసురీమసురర్షభః
కాలానుకూలైస్త్రిదశైః కాల్యమానామనాథవత్

|| 6-11-1 ||

|| 6-11-2 ||

దృష్ట్వాతప్యత సంక్రుద్ధ ఇంద్రశత్రురమర్షితః
తాన్ నివార్యోజసా రాజన్ నిర్భర్ష్యేదమువాచ హ

|| 6-11-3 ||

కిం వ ఉచ్చురితైర్మాతుర్ధావద్భిః పృష్ఠతో హతైః
న హి భీతవధః శ్లాఘ్యో న స్వర్ణః శూరమానినాం
యది వః ప్రథనే శ్రద్ధా సారం వా క్షుల్లకా హృది
అగ్రే తిష్ఠత మాత్రం మే న చేద్రామ్యసుఖే స్పృహో

|| 6-11-4 ||

|| 6-11-5 ||

ఏవం సురగణాన్ క్రుద్ధో భీషయన్ వపుషా రిపూన్
వ్యనదత్సుమహాప్రాణో యేన లోకా విచేతసః

|| 6-11-6 ||

తేన దేవగణాః సర్వే వృత్రవిస్ఫోటనేన వై
నిపేతుర్మార్చ్ఛితా భూమౌ యథైవాశనినా హతాః

॥ 6-11-7 ॥

మమర్థ పద్యాం సురసైన్యమాతురం
నిమీలితాక్షం రణరంగదుర్మదః
గాం కంపయన్నద్యతశూల ఓజసా
నాలం వనం యూథపతిర్యథోన్మదః

॥ 6-11-8 ॥

విలోక్య తం వజ్రధరోఽత్యమర్షితః
స్వశత్రవేఽభిద్రవతే మహాగదాం
చిక్షేప తామాపతతీం సుదుఃసహం
జగ్రాహ వామేన కరేణ లీలయా

॥ 6-11-9 ॥

స ఇంద్రశత్రుః కుపితో భృశం తయా
మహేంద్రవాహం గదయోరువిక్రమః
జఘాన కుంభస్థల ఉన్నదన్ మృధే
తత్కర్మ సర్వే సమపూజయన్ నృప

॥ 6-11-10 ॥

ఐరావతో వృత్రగదాభిమృష్టో
విఘూర్ణితోఽద్రిః కులిశాహతో యథా
అపాసరద్భిన్నముఖః సహేంద్రో
ముంచన్నస్పృక్ సప్తధనుర్భృశార్తః

॥ 6-11-11 ॥

న సన్నవాహాయ విషణ్ణచేతసే
ప్రాయుంక్త భూయః స గదాం మహాత్మా
ఇంద్రోఽమృతస్యందికరాభిమర్ష
వీతవ్యధక్షతవాహోఽవతస్థే

॥ 6-11-12 ॥

స తం నృపేంద్రాహవకామ్యయా రిపుం
వజ్రాయుధం భ్రాతృహణం విలోక్య
స్మరంశ్చ తత్కర్మ నృశంసమంహః

శోకేన మోహేన హసన్ జగాద

॥ 6-11-13 ॥

వృత్ర ఉవాచ

దిష్ట్యా భవాన్ మే సమవస్థితో రిపు
ర్యో బ్రహ్మహా గురుహా భ్రాతృహా చ
దిష్ట్యాన్మణో^౨ ద్యాహమసత్తమ త్వయా
మచ్ఛాలనిర్భిన్నదృషద్ధుదాచిరాత్

॥ 6-11-14 ॥

యో నో^౨ గ్రజస్యాత్మవిదో ద్విజాతే
ర్గురోరపాపస్య చ దీక్షితస్య
విశ్రభ్య ఖడ్గేన శిరాంస్యవృశ్చ
త్పశోరివాకరుణః స్వర్గకామః

॥ 6-11-15 ॥

శ్రీహ్రీదయాకీర్తిభిరుజితం త్వాం
స్వకర్మణా పురుషాదైశ్చ గర్ష్టం

కృచ్ఛేణ మచ్ఛాలవిభిన్నదేహ
మస్పృష్టవహ్నిం సమదంతి గృధ్రాః

॥ 6-11-16 ॥

అన్యే^౨ ను యే త్వేహ నృశంసమజ్ఞా
యే హ్యుద్యతాస్త్రాః ప్రహరంతి మహ్యం
తైర్భూతనాథాన్ సగణాన్ నిశాత
త్రిశూలనిర్భిన్నగలైర్యజామి

॥ 6-11-17 ॥

అథో హరే మే కులిశేన వీర
హర్తా ప్రమథ్యైవ శిరో యదీహ
తత్రాన్మణో భూతబలిం విధాయ
మనస్వినాం పాదరజః ప్రపత్స్యే

॥ 6-11-18 ॥

సురేశ కస్మాన్న హినోషి వజ్రం
పురః స్థితే వైరిణి మయ్యమోఘం

మా సంశయిష్టా న గదేవ వజ్రః

స్యాన్నిష్ఠులః కృపణార్థేవ యాచ్ఛా

॥ 6-11-19 ॥

లనన్వేష వజ్రస్తవ శక్ర తేజసా

హరేర్దధీచేస్తపసా చ తేజితః

తేనైవ శత్రుం జహి విష్ణుయంత్రితో

యతో హరిర్విజయః శ్రీర్గుణాస్తతః

॥ 6-11-20 ॥

అహం సమాధాయ మనో యథాఽఽహ

సంకర్షణస్తచ్చరణారవిందే

త్వద్వజ్రరంహోలులితగ్రామ్యపాశో

గతిం మునేర్యామ్యపవిద్ధలోకః

॥ 6-11-21 ॥

పుంసాం కిలైకాంతధియాం స్వకానాం

యాః సంపదో దివి భూమౌ రసాయాం

న రాతి యద్వేష ఉద్వేగ ఆధి

ర్మదః కలిర్ఘ్నసనం సంప్రయాసః

॥ 6-11-22 ॥

త్రైవర్గికాయాసవిఘాతమస్మ

త్పతిర్విధత్తే పురుషస్య శక్ర

తతోఽనుమేయో భగవత్ప్రసాదో

యో దుర్లభోఽకించనగోచరోఽన్వైః

॥ 6-11-23 ॥

అహం హరే తవ పాదైకమూల

దాసానుదాసో భవితాస్మి భూయః

మనః స్మరేతాసుపతేర్గుణాంస్తే

గృణీత వాక్కర్మ కరోతు కాయః

॥ 6-11-24 ॥

న నాకపృష్ఠం న చ పారమేష్ఠ్యం

న సార్వభౌమం న రసాధిపత్యం

న యోగసిద్ధీరపునర్భవం వా

సమంజస త్వా విరహాయ్య కాంక్షే

|| 6-11-25 ||

అజాతపక్షా ఇవ మాతరం ఖగాః

స్తన్యం యథా వత్సతరాః క్షుధార్తాః

ప్రియం ప్రియేవ వ్యషితం విషణ్ణా

మనోఽరవిందాక్ష దిదృక్షతే త్వాం

|| 6-11-26 ||

మమోత్తమశ్లోకజనేషు సఖ్యం

సంసారచక్రే భ్రమతః స్వకర్మభిః

త్వన్మాయయాఽఽ త్మాఽఽ త్మజదారగేహే

ష్వాసక్తచిత్తస్య న నాథ భూయాత్

|| 6-11-27 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ఏకాదశోఽధ్యాయః



|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

